




- బిల్లు బ్యూరోలు
- డిప్యూటీ డిప్యూటీలు
- నియోజక వర్గ డిప్యూటీలు



కొత్త జిల్లాలు, రెవెన్యూ డివిజన్లకు నోటిఫికేషన్లు విడుదల

అమరావతి, నవంబర్ 27: రాష్ట్రంలో మూడు జిల్లాలతోపాటు ఐదు రెవెన్యూ డివిజన్లు ఏర్పాటు చేయాలని చంద్రబాబు సారథ్యంలోని కూటమి ప్రభుత్వం నిర్ణయించింది. అందుకు సంబంధించిన నోటిఫికేషన్లను ప్రభుత్వం గురువారం జారీ చేసింది. రాష్ట్రంలో కొత్తగా మూడు జిల్లాల ఏర్పాటుకు సీఎం చంద్రబాబు మంగళవారం ఆమోదం తెలిపారు. మార్కాపురం, మదనపల్లె, రంపచోడవరం కేంద్రంగా పోలవరం జిల్లా ఏర్పాటు చేయాలని నిర్ణయించారు. దీంతో రాష్ట్రంలో జిల్లాల సంఖ్య 26 నుంచి 29కి పెరిగింది.

కొత్తగా 5 రెవెన్యూ డివిజన్లు, ఒక మండలం ఏర్పాటు చేయాలని సీఎం చంద్రబాబు నిర్ణయం తీసుకున్నారు. జిల్లాల పునర్విభజనపై మంత్రుల కమిటీ ఇచ్చిన నివేదికపై చర్చించిన అనంతరం సీఎం ఈ నిర్ణయం తీసుకున్నారు. అనకాపల్లి జిల్లాలో నక్కపల్లి, ప్రకాశం జిల్లాలో అద్దంకి, కొత్తగా ఏర్పాటుయ్యే మదనపల్లి జిల్లాలో పీలేరు, నంద్యాల జిల్లాలో బనగానపల్లి, శ్రీసత్యసాయి జిల్లాలో మడకశిర రెవెన్యూ డివిజన్లు ఏర్పాటు చేయాలని నిర్ణయం తీసుకున్నారు. కర్నూలు జిల్లా ఆదోని మండలాన్ని విభజించి కొత్తగా పెద్దూరివనం మండలాన్ని ఏర్పాటు చేయాలని అధికారులను ఆదేశించారు. ఇక రాష్ట్రంలో ఏర్పాటు కానున్న మూడు



జిల్లాలను పరిశీలిస్తే.. రంపచోడవరం నియోజకవర్గంలోని రంపచోడవరం, చింతూరు రెవెన్యూ డివిజన్లతో కొత్తగా పోలవరం జిల్లా ఏర్పాటు కానుంది. రంపచోడవరం రెవెన్యూ డివిజన్లో రంపచోడవరం, దేవీపట్నం, వై రామవరం, గుర్రేడు, అడ్డతీగల, గంగవరం, మారేడుమిల్లి, రాజవేమంగి మండలాలు ఉండనున్నాయి. ఇక చింతూరు డివిజన్లో యెటపాక, చింతూరు, కూనవరం, వరరామచంద్రాపురం మండలాలను చేర్చారు. యర్రగొండుపాలెం, మార్కాపురం, కనిగిరి, గిద్దలూరు నియోజకవర్గాల్లోని మార్కాపురం,

కనిగిరి రెవెన్యూ డివిజన్లతో కొత్త జిల్లాగా మార్కాపురం ఏర్పాటు కానుంది. ఈ రెవెన్యూ డివిజన్లోని యర్రగొండుపాలెం, పుల్లల చెరువు, త్రిపురాంతకం, దోర్నాల, పెద్దారవీడు తుర్తుపాడు, మార్కాపురం, పొదిలి, కొనకనమిట్ల మండలాలు, అలాగే కనిగిరి డివిజన్లోని హనుమంతునిపాడు, వెలిగండ్ల, కనిగిరి, పెదచెర్లపల్లి, చంద్రశేఖరపురం, పామూరు, గిద్దలూరు, బేస్తవారిపేట, రావల్ల, కొమరోలు, కంభం, అర్దవీడు మండలాలు కొత్తజిల్లాలో ఉండనున్నాయి. అలాగే ఇతర జిల్లాలు, మండలాలు ఏర్పాటు చేయనున్నారు.

సీఎం చంద్రబాబు అధ్యక్షతన పార్లమెంటరీ పార్టీ సమావేశం



అమరావతి, నవంబర్ 27: పార్లమెంట్ శీతాకాల సమావేశాలు మరి కొద్ది రోజుల్లో ప్రారంభం కానుంది. ఈ నేపథ్యంలో ముఖ్యమంత్రి నారా చంద్రబాబు నాయుడు అధ్యక్షతన తెలుగుదేశం పార్లమెంటరీ పార్టీ సమావేశమైంది. గురువారం రాజధాని అమరావతిలోని ఉండవల్లి సీఎం క్యాంపు కార్యాలయంలో పార్టీ ఎంపీలు, ముఖ్యనేతలతో సీఎం చంద్రబాబు భేటీ అయ్యారు. పార్లమెంటు సమావేశాల్లో అనుసరించాల్సిన వ్యూహం, రాష్ట్రానికి కేంద్రం నుంచి రావాల్సిన ప్రయోజనాల సాధనకు తీసుకోవాల్సిన చర్యలపై ఈ సందర్భంగా చర్చిస్తున్నారు. మరో వైపు

ఏపీలో కూటమి ప్రభుత్వ పాలన సాగుతోంది. దీంతో ఏపీలో అభివృద్ధికి కేంద్రం తన వంతు నహాయ నహాకారాలు అందిస్తుంది. పార్లమెంటు శీతాకాల సమావేశాలు డిసెంబర్ 1వ తేదీ నుంచి ప్రారంభమవుతాయి. ఇవి డిసెంబర్ 19వ తేదీతో ముగుస్తాయి. 2014లో ప్రధాన మంత్రిగా సరేంద్ర మోదీ తొలిసారి బాధ్యతలు చేపట్టారు. ఆయన అధికారం చేపట్టిన తర్వాత జరుగుతున్న శీతాకాల సమావేశాల్లో ఇది అత్యంత తక్కువ కాలం. అంటే కేవలం 19 రోజులు మాత్రమే ఈ సమావేశాలు జరగనున్నాయి.

మెడికల్ కాలేజీల్లో ఈడీ సోదాలు

అమరావతి, నవంబర్ 27: మెడికల్ కాలేజీల్లో అవినీతి, అక్రమాలు భారీ ఎత్తున చోటు చేసుకుంటున్నట్లు కేంద్ర దర్యాప్తు సంస్థలు గుర్తించాయి. ఈ నేపథ్యంలో రాష్ట్రవ్యాప్తంగా మెడికల్ కాలేజీలపై ఈడీ అధికారులు గురువారం ఏకకాలంలో దాడులు నిర్వహించారు. గతంలో కొన్ని ప్రైవేట్ మెడికల్ కాలేజీల్లో నేషనల్ మెడికల్ కౌన్సిల్ (ఎన్ఎంసీ) వీజీ సీట్లు కేటాయింపులో భారీగా అవకతవకలు జరిగినట్లు ఆరోపణలు వెల్లడయ్యాయి. దాంతో ఇటీవల మెడికల్ కౌన్సిల్ నభ్యులతోపాటు మెడికల్ కాలేజీల ప్రతినిధులను సీబీఐ అధికారులు సుదీర్ఘంగా విచారించారు. అనంతరం తాజాగా ఈడీ అధికారులు ప్రత్యక్షంగా రంగంలోకి దిగి ఈ దాడులు నిర్వహించారు. మరో వైపు దేశవ్యాప్తంగా మెడికల్ కాలేజీల్లో సోదాలను ఈడీ అధికారులు చేపట్టారు. ఏపీ, తెలంగాణతో సహా 10 రాష్ట్రాల్లో ఈడీ అధికారులు సోదాలు చేపట్టారు. నేషనల్



మెడికల్ కౌన్సిల్ తనిఖీల చేసే సమయంలో తాత్కాలిక ఏర్పాట్లతో మెడికల్ కాలేజీలు మాయ చేస్తున్నట్లు సీబీఐ తన సోదాల్లో గుర్తించింది. అలాగే ఎన్ఎంసీ ప్రమాణాలు పాటించకుండానే అనుమతులు పొందినట్లు ఈ సోదాల్లో కనుగొంది. దీంతో మెడికల్ కాలేజీలపై సీబీఐ కేసు నమోదు చేసింది. ఆ ఎఫ్ఐఆర్ ఆధారంగా ఈడీ అధికారులు సోదాలు చేపట్టారు.

గుంతలు ఏడ్చే రాండ్లు.. ప్రిశ్చిస్తే కేసులు



అమలాపురం, నవంబరు 27 గత వైసీపీ ప్రభుత్వం అంటే.. గుంతలు పడ్డ రోడ్లు, మరమ్మతులకు నోచుకోని కాల్యలు, పాలనపై ప్రశ్నిస్తే పెన్షన్ అక్రమ కేసులే గుర్తుకు వస్తాయని ఉప ముఖ్యమంత్రి పవన్ కల్యాణ్ అన్నారు. గత ప్రభుత్వం నుంచి కూటమి ప్రభుత్వానికి అప్పులు, సమస్యలు మాత్రమే వారసత్వంగా లభించాయని తెలిపారు. బీఆర్ అంబేద్కర్ కోసినీమ జిల్లా రాజోలు మండలం శివకోడు గ్రామంలో బుధవారం పవన్ కల్యాణ్ పల్లె పండగ 2.0 కార్యక్రమాన్ని ప్రారంభించారు. రాజ్యాంగ దినోత్సవం సందర్భంగా అందరికీ ఆయన శు

భాకాంక్షలు తెలిపారు. అనంతరం అక్కడ ఉన్నవారిని ఉద్దేశించి ప్రసంగించారు. వైసీపీకి అనుకూలంగా ఉండే కొన్ని పత్రికలు కూటమి ప్రభుత్వం 16 నెలల కాలంలో ఏం చేసిందని ప్రశ్నిస్తున్నారని, గత ప్రభుత్వంలా దోచుకోవడం లేదని మాత్రం తాను చెప్పగలనన్నారు. అప్పటిలా ప్రశ్నిస్తే అక్రమ కేసులు పెట్టడం లేదని, సంక్షేమం పేరుతో అభివృద్ధిని నిర్లక్ష్యం చేయడం లేదని, ఉద్యోగులకు సకాలంలోనే జీతాలు ఇస్తున్నామని, అభివృద్ధికి వేల కోట్లు ఖర్చు పెడుతున్నామని, పెన్షన్లు గత ప్రభుత్వం కంటే బాగా ఇస్తున్నామని సమాధానం ఇవ్వగలనన్నారు. ప్రజలు బుద్ధి చెప్పినా వైసీపీ నాయకుల్లో మార్పు రాలేదని, వాళ్ల బుద్ధి మారడం లేదన్నారు. “రాజోలు గడ్డ నుంచి చెబుతున్నా.. 2029లో మీరు రారు. అలాంటి ఆశలు పెట్టుకోకండి. అది జరగదు.” అని వైసీపీ నేతలను ఉద్దేశించి వ్యాఖ్యానించారు. కొబ్బరిచెట్టు వేసి పెంచితే 15ఏళ్లకు గానీ కాపు కాయదని, అలాగే మీరు ఓటు అనే ఆయుధాన్ని ఉపయోగించి 15ఏళ్ల పాటు కూటమి ప్రభుత్వాన్ని

రాజకీయాల్లోకి విద్యార్థులు రావాలి: నారా లోకేష్



రాజ్యాంగ దినోత్సవం సందర్భంగా వెలగపూడిలో జరిగిన మాక్ అసెంబ్లీ జరిగిన సంగతి తెలిసిందే. ఈ క్రమంలో నారా లోకేష్ మాట్లాడుతూ.. విద్యార్థులు రాజకీయాల్లోకి ప్రవేశించి సామాజిక మార్పుకు ప్రతినిధులుగా వ్యవహరించాలని కోరారు. యువత ప్రజాస్వామ్య వ్యవస్థలో చురుగ్గా భాగస్వాములు కావాలని, 2047 నాటికి అభివృద్ధి చెందిన భారతదేశాన్ని సాధించడంలో కీలక పాత్ర పోషించాలని ఆయన పిలుపునిచ్చారు. తల్లిదండ్రులు తమ బాధ్యతలను శ్రద్ధగా నిర్వహించాలని కూడా ఆయన సూచించారు.


ఐపీఎస్ అధికారి సస్పెన్షన్పై ప్రభుత్వం కీలక నిర్ణయం

అమరావతి, నవంబర్ 27: సీనియర్ ఐపీఎస్ అధికారి సంజయ్ సస్పెన్షన్పై ఆంధ్రప్రదేశ్ ప్రభుత్వం కీలక నిర్ణయం తీసుకుంది. ఆయన సస్పెన్షన్ను మరో ఆరు నెలల పాటు పొడిగించింది. అందుకు సంబంధించిన ఉత్తర్వులు గురువారం జారీ చేసింది. దీంతో వచ్చే ఏడాది మే నెలాఖరు వరకు సంజయ్పై

సస్పెన్షన్ విధించినట్లు అయింది. సంజయ్ సస్పెన్షన్కు సంబంధించి గతంలో ఇచ్చిన ఉత్తర్వులు నవంబర్ నెలాఖరుతో ముగియనుంది. ఈ నేపథ్యంలో తాజాగా ప్రభుత్వం ఈ ఉత్తర్వులు జారీ చేసింది. ఫైర్ సర్వీసెస్ డైరెక్టర్ జనరల్ ఎన్ సంజయ్ వని చేశారు. ఆ సమయంలో భారీగా



వైసీపీపై నాదెండ్ల సీరియస్



విజయవాడ, నవంబర్ 27: రైతులకు రూపాయి నష్టం లేకుండా ధాన్యం కొనుగోలు చేస్తున్నామని మంత్రి నాదెండ్ల మనోహర్ అన్నారు. గురువారం మీడియాతో మాట్లాడుతూ.. 24 గంటల్లో వారి ఖాతాల్లో డబ్బులు వేస్తున్నామని.. అయినా వైసీపీ నేతలు అన్యాయంగా అబద్ధాలు ప్రచారం చేస్తున్నారని మండిపడ్డారు. రూ.1674 కోట్లు బకాయిలు పెట్టి

ఏపీ లిక్కర్ కేస్ షాక్:

ఏపీ లిక్కర్ కేసులో వైకాపా చీఫ్ జగన్ సన్నిహితుడు నరెడ్డి సునీల్ రెడ్డిని సిట్ అధికారులు అరెస్టు చేశారు. ఆయనను ప్రస్తుతం విజయవాడ సిట్ కార్యాలయంలో కఠినంగా ప్రశ్నిస్తున్నారు. గతంలోనూ నరెడ్డి ఆస్తులపై సిట్ దాడులు జరిగాయి. సోదాల సమయంలో సిట్ అధికారులు పత్రాలు, హార్డ్ డిస్క్లను స్వాధీనం చేసుకున్నారు. ఈ ఆధారాలను పరిశీలించిన తర్వాత ఆయనను ఇప్పుడు వివరంగా విచారిస్తున్నారని సమాచారం. 2019లో



గుంతలు పడ్డ రోడ్లు.. ప్రశ్నిస్తే కేసులు

అధికారంలోనే ఉంచాలని యువతను కోరారు. “కోనసీమలో కొబ్బరిచెట్టును ఇంటికి పెద్దకొడుకులా చూసుకుంటారు. కూటమి ప్రభుత్వాన్ని మీరు పెద్దకొడుకులా కాపాడితే ఆ పెద్దకొడుకే మీకు భవిష్యత్తు ఇస్తారు” అని తెలిపారు. జన్-జీ యువత ఆలోచనలో చాలా మార్పు వచ్చిందని, అబద్ధపు హామీలతో వారిని మోసం చేయలేమని పేర్కొన్నారు. అందువల్లే బిహార్ ఎన్నికల్లో లక్షల ఉద్యోగాలు ఇస్తామని ఆశ చూపినా ఆర్థేడిని చిత్తుగా ఓడించారన్నారు. నిధులు లేకపోయినా, ఎన్ని ఒత్తిళ్లు ఉన్నా వేల కిలోమీటర్ల మేర రోడ్లు వేస్తున్నామనీ, పల్లెల రూపురేఖలు మారుస్తున్నామని తెలిపారు.

ఛానల్ ఫాలో అవ్వండి
కోనసీమ కేరళ స్థాయి సత్తా ఉన్న ప్రాంతమని, ఇక్కడ బ్యాక్ వాటర్తో కేరళ తరహా టూరిజాన్ని అభివృద్ధి చేయవచ్చునని, మన దర్భక, నిర్మాతలు ఘాటంగుల కోసం కోనసీమను ఎన్నుకుంటే బాగుంటుందని సూచించారు. రాష్ట్రంలోని గ్రామాల ముఖ చిత్రాన్ని సంపూర్ణంగా మార్చివేసే లక్ష్యంతో పల్లె పందగ 2.0 కార్యక్రమాన్ని ప్రారంభిస్తున్నామని పవన్ కల్యాణ్ పేర్కొన్నారు. ఈ కార్యక్రమం తొలిదశలో 4వేల కిలోమీటర్ల రోడ్లు వేశామని, ఇప్పుడు 2.0.లో రెండింతల అభివృద్ధికి శ్రీకారం చుట్టనున్నట్లు వెల్లడించారు. రాష్ట్రంలోని 13,326 పంచాయతీల్లో రూ.6,787 కోట్ల వ్యయంతో 53,382 అభివృద్ధి పనులను చేపట్టేలా ప్రణాళికలు సిద్ధం చేసినట్లు ప్రకటించారు.

కొబ్బరి బోర్డు ఏర్పాటుకు కోరతా..
పర్యటనలో భాగంగా డిప్యూటీ సీఎం మలికిపురం మండలం కేశవపల్లి, చింతలమోరి, శంకరగుప్తం గ్రామాల ప్రజలను కలిశారు. అక్కడ డ్రెయిన్ల నుంచి సముద్రస్థిరీరు ఎగదన్నడం వల్ల నిర్జీవంగా మారిన కొబ్బరిచెట్టును పరిశీలించారు. 13 గ్రామాల కొబ్బరి రైతులతో ముఖాముఖి మాట్లాడారు. కొబ్బరి రైతుల సంక్షేమానికి బోర్డు ఏర్పాటు చేయాలని కేంద్రాన్ని కోరతానని హామీ ఇచ్చారు.

ఐపీఎస్ అధికారి సస్పెన్షన్పై ప్రభుత్వం కీలక నిర్ణయం

అవకతవకలు జరిగినట్లు ఆరోపణలు వెల్లువెత్తాయి. దీనిపై ప్రభుత్వానికి విజిలెన్స్ నివేదిక అందింది. దాంతో ఈ వ్యవహారంపై ఐసీబీ విచారణకు ప్రభుత్వం ఆదేశించింది. ఆ కొద్ది రోజులకే సంజయ్ పై ప్రభుత్వం సస్పెన్షన్ వేటు వేసింది. ఈ కేసులో అరెస్టయిన సంజయ్.. ప్రస్తుతం విజయవాడ జిల్లా జైలులో రిమాండ్లో ఉన్న నంగతి తెలిసిందే.

వైసీపీపై నాదెండ్ల సీరియస్

పారిపోయిన వైసీపీ నేతలారైతుల పక్షాన మాట్లాడేది అంటూ ఫైర్ అయ్యారు. ఇప్పటి వరకు 8 లక్షల 22 వేల మెట్రిక్ టన్నుల ధాన్యం సేకరించామని వెల్లడించారు. కృష్ణా జిల్లాలో లక్షా 7 వేల టన్నుల ధాన్యం సేకరించడం రికార్డ్ అని తెలిపారు. గోదావరి జిల్లా నుంచి లక్ష టన్నుల పైనే ధాన్యం సేకరించామని చెప్పారు. అధికారులు రేయింబవళ్లు కష్టపడి పని చేస్తున్నారని.. వారి మనోధైర్యం దెబ్బ తీసేలా వైసీపీ నేతలు నోటికొచ్చినట్లు విమర్శలు చేస్తున్నారని ఆగ్రహం వ్యక్తం చేశారు. వైసీపీ ప్రభుత్వంలో కృష్ణా జిల్లాలో 2022-23 ఖరీఫ్లో కేవలం 13వేల 560 మెట్రిక్ టన్నుల ధాన్యం మాత్రమే కొనుగోలు చేశారని.. 2023-24లో 16 వేల 978 మెట్రిక్ టన్నుల మాత్రమే కొన్నారని తెలిపారు. తాము మాత్రం లక్షా 7 వేల 960 మెట్రిక్ టన్నుల ధాన్యం కొన్నామని చెప్పుకొచ్చారు.

ఖరీఫ్, రబీలో కృష్ణా, పశ్చిమ గోదావరి జిల్లా, ఏలూరు జిల్లాల్లో ట్రాప్స్ పోర్టు వాహనాల బకాయిలు నేడు రూ.9 కోట్లు చెల్లించామని మంత్రి చెప్పారు. 7 కోట్ల 53 లక్షల గేసే సంచలను ఏర్పాటు చేశామన్నారు. సీఎం సూచనలతో లక్ష సంచులు అదనంగా సిద్ధంగా ఉంచామని తెలిపారు. మూడు నెలల్లో జరగాల్సిన ప్రక్రియ.. వాతవరణంలో వచ్చిన మార్పులతో ముందే ధాన్యం సేకరించామని చెప్పుకొచ్చారు. రైతుల ఆందోళనను గుర్తించి.. ప్రభుత్వం చాలా వేగంగా స్పందించిందన్నారు. రైతులు కూడా అర్థం చేసుకోవాలన్నారు. ప్రభుత్వం నుంచి ఇంత పెద్ద కార్యక్రమం చేస్తున్నామంటే సీఎం చంద్రబాబు, డిప్యూటీ సీఎం పవన్ కల్యాణ్ ఇచ్చే సూచనలు, ప్రోత్సాహం వల్లే అని తెలిపారు. కేంద్ర ప్రభుత్వం నిబంధనల మేరకు 51 లక్షల మెట్రిక్ టన్నుల ధాన్యం కొనుగోలు చేయడానికి తాము సిద్ధంగా ఉన్నామని స్పష్టం చేశారు. కొంతమంది మాఫియాగా ఏర్పడి రైతులను ఇబ్బందులు పెట్టడానికి వారి స్వలాభం కోసం ద్రామాలు ఆడుతున్నారని మండిపడ్డారు. తాము పూర్తి పారదర్శకత కోసం వాహనాలకు జీపీయస్ ఏర్పాటు చేస్తే.. దళారులు రైతులను మాయ మాటలతో మోసం చేస్తున్నారన్నారు.

75 కిలోల బస్తాకు 1792 రూపాయల మద్దతు ధర తాము ఇస్తామని ప్రకటించారు. 30 వ తేదీ వరకు ఏపీలో వర్షాలు లేవని.. ఆ తర్వాత ఐదు జిల్లాల్లో వర్ష సూచనలు ఉన్నాయన్నారు. కృష్ణా, పశ్చిమ గోదావరి, ఏలూరు, బాపట్ల, గుంటూరు జిల్లాల్లో ఒకటో తేదీ నుంచి ఐసోలేషన్ సెంటర్లు ఏర్పాటు చేస్తున్నామని చెప్పారు. దళారులు చేసే మోసాలు నమ్మవద్దని.. వారిని తరిమికొట్టాలని రైతులను కోరారు. 24 వేల ట్రక్స్.. ధాన్యం తరలింపుకు జీపీయస్తో సిద్ధంగా ఉన్నాయన్నారు. వర్షాల నుంచి కొలు రైతులను ఆదుకునేందుకు టార్గెట్లను కూడా పూర్తిగా సిద్ధంగా ఉంచామని చెప్పారు. అబద్ధాలు నమ్మి.. తక్కువ రేటుకు ధాన్యం అమ్ముకోవద్దని విజ్ఞప్తి చేశారు. సివిల్ సప్లయ్ శాఖ రైతుల కోసం చిత్తశుద్ధితో పని చేస్తోందన్నారు. క్యాబినెట్ సమావేశం తర్వాత కృష్ణా, గుంటూరు జిల్లాల్లో మరోసారి పర్యటించి రైతులకు భరోసా ఇస్తామని మంత్రి తెలిపారు.రైతులను తప్పుదోవ పట్టించేలా కొంతమంది అబద్ధపు కథనాలు పత్రికలలో రాస్తున్నారని మండిపడ్డారు. ఈ క్రాఫ్ నమోదు మేరకు ఆ పొలంలో వచ్చే దిగుబడిని పూర్తిగా కొనేందుకు తాము రెడీ ఉన్నట్లు వెల్లడించారు. ఫైన్ క్యాబిలీ రైస్కు ప్రాధాన్యత ఇచ్చి.. మధ్యాహ్న భోజన పథకానికి వాడుతున్నామన్నారు. ఆ పంట ఎక్కడ ఉన్నా.. ప్రతి బస్తా కొనుగోలు చేయాలని అధికారులకు చెప్పామన్నారు. రాజకీయంగా అసత్యాలు ప్రచారం చేస్తున్న వారికి రైతులే బుద్ధి చెప్పాలని మంత్రి నాదెండ్ల మనోహర్ పేర్కొన్నారు.



ఏపీ లిక్కర్ కేస్ షాక్: జగన్

సన్నిహితుడు నరెడ్డి సునీల్ రెడ్డి అరెస్ట్

జగన్ అధికారంలోకి వచ్చిన తరువాత, నరెడ్డి 6 కొత్త కంపెనీలను ప్రారంభించారు. సీట్ అనుమానంగా పేర్కొన్నది, ఈ కంపెనీల ద్వారా కిక్ బ్యాంక్ డబ్బులు తరలించబడ్డాయని. వైజాగ్లోని ఆయన నివాసంలో సోదాలు నిర్వహించి అనేక కీలక పత్రాలను సీట్ స్వాధీనం చేసుకుంది.

లిసరెడ్డి సునీల్ రెడ్డి అధ్యర్థ్యంలోని కంపెనీలు:

-ఆర్ఆర్ గ్లోబల్ ఎంటర్ప్రైజెస్

-గ్రీన్ స్టార్ట్ ఇన్ఫ్రా కాన్

-గ్రీన్ టెక్ ఇంజనీరింగ్ సిస్టమ్స్

-శేఖర్ ఫౌండేషన్

-గ్రీన్ టెల్ ఎంటర్ప్రైజెస్

-గ్రీన్ కార్డ్ మీడియా

-వైలెట్ ఫర్చిచర్స్

-గ్రీన్ స్టార్ట్

-జెనెసిస్ పెట్రో కెమికల్స్ అండ్ లాజిస్టిక్స్

-గ్రీన్ ఫ్యూయల్ గ్లోబల్ ట్రేడింగ్

అయినకూ హైదరాబాద్ మరియు విశాఖపట్నంలో కార్యాలయాలు ఉన్నాయి. ఈ అరెస్టుతో సుమారు రూ. 3,200 కోట్ల మద్దం కుంభకోణంపై కీలక విషయాలు వెలుగులోకి రావచ్చని భావిస్తున్నారు. సీట్, ముడుపుల డబ్బు ఎలా మళ్లించబడిందో, తుది లబ్ధిదారులు ఎవరు అనేది అర్థం చేసుకోవడానికి అన్ని ఆధారాలను క్రమబద్ధంగా అనుసంధానిస్తున్నది.

ఇన్నర్ బైపాస్ విస్తరణకు రూ 54.09 కోట్లతో శంకుస్థాపన.



క్రైం కౌంటర్ న్యూస్ మాచర్ల పల్నాడు జిల్లా,మాచర్ల,రెంటచింతల,గురజాల పరిధిలో రూ.54.09 కోట్లతో చేపట్టనున్న ఇన్నర్ బైపాస్ రోడ్డు విస్తరణ పనులకు ఎంపీ శ్రీకృష్ణదేవరాయలు, మాచర్ల ఎమ్మెల్యే జూలకంటి బ్రహ్మానంద రెడ్డి గురువారం శంకుస్థాపన చేశారు. అభివృద్ధికి అందరూ సహకరించాలని ఎంపీ పిలుపునిచ్చారు.సీఎం చంద్రబాబు ఇచ్చిన హామీ మేరకు మాచర్ల మున్సిపాలిటీలో రూ.50 కోట్లు విలువైన అభివృద్ధి పనులు కూడా ప్రారంభిస్తున్నట్లు ఎమ్మెల్యే జూలకంటి బ్రహ్మానంద రెడ్డి తెలిపారు.

75 తాళ్లూరు హై స్కూల్

విద్యార్థులచే ఇండస్ట్రియల్ విజిట్



క్రైమ్ కౌంటర్ కోటేశ్వరరావు పెద్దకూరపాడు న్యూస్ : పల్నాడు జిల్లా పెదకూరపాడు మండలం 75త్యాళ్లూరు పిఎం(శ్రీ జడ్పీ హైస్కూల్ విద్యార్థులు ఇండస్ట్రియల్ విజిట్లో భాగంగా పెదకూరపాడులో ఉన్నటువంటి యూనియన్ బ్యాంకును సందర్శించారు. బ్యాంకింగ్ రంగానికి సంబంధించిన అనేక అంశాలను,వాటి పని తీరును పరిశీలించారు.వివిధ లావాదేవీలకు సంబంధించిన పలు విషయాలపై విద్యార్థులకు అవగాహనా కల్పించారు.ఈ సందర్భంగా బ్యాంకు సిబ్బంది నగదు లావాదేవీలు ఎలా చేయాలి,బ్యాంకు రుణాలు ఎలా మంజూరు చేస్తారు, సైబర్ సెక్యూరిటీ గురించి తీసుకోవలసిన జాగ్రత్తలు వంటి అనేక విషయాలపై విద్యార్థులకు అవగాహనా కల్పించారు.ఈ కార్యక్రమం లో వాకేషనల్ ఇన్స్ట్రక్టర్లు ఖానిదా,సునీత వ్యాయామ ఉపాధ్యాయుడు చెన్నకేశవ స్వామి, విద్యార్థులు పాల్గొన్నారు



ఘనంగా ఏపీ ఆర్ స్కూల్ వనభోజనాలు



గోకవరం క్రైమ్ కౌంటర్ ప్రతినిధి ఏపీ ఆర్ స్కూల్ భూపతి పాలెం లో వనభోజనాలు స్కూల్ ప్రిన్సిపాల్ పి సత్య శేఖర్ అధ్యర్థ్యంలో స్కూల్ పూర్వ విద్యార్థుల సంఘం ప్రెసిడెంట్ సృజన్ సమక్షంలో మరియు ఎగ్జిక్యూటివ్ నెంబర్లు కలిసి స్కూల్లో చదువుతున్న ఐదు నుంచి పదవ తరగతిలో విద్యార్థులకు ఒకటి రెండవ ర్యాంక్ వచ్చిన విద్యార్థులకు ప్రైజ్ మనీ అందజేయడం జరిగింది. ఈ కార్యక్రమంలో గోకవరం మండల ఎంఈఓ గౌరమ్మ ఎంఈఓ2 పేరెంట్స్ అసోసియేషన్ ప్రెసిడెంట్ గల్లా రాము మరియు రాజీవ్ అలాగే స్కూలు పూర్వ విద్యార్థులు ప్రెడిమళ్ళ లక్ష్మణ్, పరమహంస, ఇనకోటి రాంబాబు ,ప్రసాద్ బాబు, శ్రీహరి స్కూల్ టీచర్స్ సిబ్బంది పాల్గొన్నారు. ఈ కార్యక్రమంలో స్కూల్ పూర్వ విద్యార్థి అచ్చిరాజు 27 వేల రూపాయలు సొంతంగా వెచ్చించి విద్యార్థులకు ఫస్ట్ ర్యాంకు కు 1000 , సెకండ్ ర్యాంక్ కు 500 అందజేశారు గీతం స్కూల్స్ ప్రిన్సిపాల్ సృజన్ స్టోట్స్ కి వెళ్ళినటువంటి విద్యార్థులకు మెడల్స్ అందించారు అలాగే పదవ తరగతి విద్యార్థులకు సుమారు 50 వేల రూపాయలతో మెటీరియల్ ను అందజేశారు

ప్రతిష్ఠాత్మకంగా అక్షర ఆంధ్ర కార్యక్రమం



మార్చురు: క్రైమ్ కౌంటర్ జిల్లా ప్రతినిధి సతీష్ వెలుగు కార్యాలయం నందు గురువారం ఉల్లాస్, అక్షర ఆంధ్ర కార్యక్రమంలో భాగంగా కన్వీనర్ శ్రీనివాసరావు అధికారులతో సమావేశం నిర్వహించారు. ఈ సమావేశంలో ఆయన మాట్లాడుతూ మండల పరిధిలో 2,560 మంది నిరక్షరాస్యులను గుర్తించినట్లు చెప్పారు. వీరికి స్వచ్ఛంద ఉపాధ్యాయ సహకారంతో శిక్షణ తరగతులు నిర్వహించి ఏప్రిల్ నెలలో పరీక్షలు నిర్వహించడం జరుగుతుందని చెప్పారు. పరీక్షల్లో ఉత్తీర్ణులైన వారిని అక్షరాస్యులుగా గుర్తించి సర్టిఫికెట్లు అందజేస్తామని ఆయన పేర్కొన్నారు. స్వచ్ఛందంగా మెరుగైన సేవలు అందించిన వాలంటీర్ టీచర్లకు సెప్టెంబర్ 8వ తేదీన అంతర్జాతీయ అక్షరాస్యత దినోత్సవం సందర్భంగా సిల్వర్, గోల్డ్, ప్లాటినం మరియు ప్రశంసా పత్రాలను కలెక్టర్, విద్యాశాఖ మంత్రి చేతుల మీదుగా అందజేయడం జరుగుతుందని ఆయన తెలియజేశారు. కేంద్ర రాష్ట్ర ప్రభుత్వాలు ఈ కార్యక్రమాన్ని ప్రతిష్ఠాత్మకంగా నిర్వహిస్తున్నట్లు శ్రీనివాసరావు చెప్పారు. ఈ కార్యక్రమం ద్వారా నిరక్షరాస్యులకు చదవడం, రాయడం మరియు ఫైనెన్షియల్ వంటి అంశాలపై శిక్షణ ఉంటుందని చెప్పారు. ఈ కార్యక్రమంలో సిసిలు శోభన్ బాబు, జయరామిరెడ్డి, సోంబాబు, మహేష్ తదితరులు పాల్గొన్నారు.

యర్రంపాలెం పాఠశాలకు పూర్వ విద్యార్థి గౌరీ

శంకర్ లక్ష రూపాయలు విరాళం



గోకవరం క్రైమ్ కౌంటర్ ప్రతినిధి రంపయర్రంపాలెం జిల్లా పరిషత్ ఉన్నత పాఠశాల పూర్వ విద్యార్థి ప్రస్తుతం అమెరికాలో (బీఎండబ్ల్యూ కంపెనీ) సాఫ్ట్వేర్ సంస్థలో సీనియర్ డైరెక్టర్ గా పనిచేస్తున్న కోనాల గౌరీ శంకర్ అమెరికాలో తెలుగు అసోసియేషన్ జెనరల్ సెక్రటరీ గా కూడా పనిచేస్తున్నారు. పాఠశాల అభివృద్ధికోసం పదవ తరగతి లో అత్యధిక మార్కులు సాధించిన విద్యార్థులు ప్రతి సంవత్సరం నగదు పారితోషకం ఇవ్వటకు ఒక లక్ష నూట పదహారు రూపాయలు పాఠశాల స్టాఫ్ సెక్రటరీ పెదిరెడ్ల రాజుకు అందజేయడం జరిగింది. ఈ సందర్భంగా దాత కోణాల గౌరీ శంకర్ మాట్లాడుతూ విద్యార్థులు కెరీర్ గైడెన్స్ మీద దృష్టి పెట్టాలని సమయాన్ని సద్వినియోగం చేసుకోవాలని పదో తరగతి విద్యార్థులకు సూచించారు. కెరీర్ గైడెన్స్ మీద విద్యార్థులకు కొన్ని సూచనలు చేయడం జరిగింది ఈ సందర్భంగా ఉపాధ్యాయులు పెదిరెడ్ల రాజు మాస్టారు మాట్లాడుతూ పాఠశాల పూర్వ విద్యార్థులు ఆర్థిక సహకారాన్ని అందించడం చాలా సంతోషంగా ఉందని ఇప్పటి వరకు ఫిక్సడ్ డిపాజిట్ రూపంలో మూడు లక్షల ముప్పైఆరు వేల నూట ఎనిమిది రూపాయలు సేకరించి పాఠశాల పేరున అకౌంట్లో వేయటం జరిగిందని తెలిపారు



అచ్చంపేట మండలం కస్తల గ్రామంలో “ ప్రజల వద్దకు ప్రవీణ్



క్రైమ్ కౌంటర్ కోటేశ్వరరావు అచ్చంపేట స్టాన్ : 100రోజులు - 100 గ్రామాలు “ కార్యక్రమంలో పాల్గొన్న పెదకూరపాడు ఎమ్మెల్యే భాష్యం ప్రవీణ్ .5 వ రోజు తమ సమస్యలను చెప్పుకునేందుకు వచ్చిన గ్రామస్థులు.గ్రామస్థుల



సమస్యలను నేరుగా విని వాటిని పరిష్కరించేలా అధికారులకు ఆదేశించిన ఎమ్మెల్యే. ప్రతి సమస్యను చిత్త శుద్ధితో పరిష్కరించేలా అధికారులు పని చేయాలని సూచించిన ఎమ్మెల్యే. ఈ కార్యక్రమంలో అచ్చంపేట తెదేపా మండల అధ్యక్షులు నందిగమ శశీరవంధరం, కూటమి కార్యకర్తలు నాయకులు అభిమానులు స్థానిక ప్రజలు భారీ ఎత్తున పాల్గొన్నారు

అధికారులతో సమావేశం నిర్వహించిన ఎమ్మెల్యే భాష్యం



క్రైమ్ కౌంటర్ కోటేశ్వరరావు అచ్చంపేట స్టాన్ : ప్రజల వద్దకు ప్రవీణ్ 100 రోజులు - 100 గ్రామాలు “ కార్యక్రమంలో భాగంగా అచ్చంపేట మండలం కస్తల గ్రామంలో సచివాలయం సిబ్బందితో సమావేశం నిర్వహించిన పెదకూరపాడు ఎమ్మెల్యే భాష్యం ప్రవీణ్ గ్రామంలోని ప్రతి ఒక్కరి సమస్యను తెలుసుకుని వాటిని పరిష్కరించేలా పని చేయాలని సూచించిన ఎమ్మెల్యే. సచివాలయ సిబ్బంది గ్రామాల్లో పర్యటించి ప్రజల సమస్యలను అడిగి



తెలుసుకోవాలన్న ఎమ్మెల్యే. గ్రామంలో పారిశుధ్య లోపం లేకుండా కుండీలను ఏర్పాటు చేసి చెత్తను సేకరించాలన్న ఎమ్మెల్యే, రైతులను ఇబ్బంది పెట్టకుండా వారి సమస్యలను చిత్తశుద్ధితో పరిష్కరించాలన్న ఎమ్మెల్యే. అర్జులైన వారికి ప్రభుత్వ పథకాలు అందేలా పనిచేయాలని సూచించిన ఎమ్మెల్యే.

పైరసీ సినిమా చూస్తున్నారా? జాగ్రత్త తప్పదు!



పైరసీ.. పైరసీ.. పైరసీ. చాలామందికి ఈ పదం తెలిసినదే. కానీ ఇటీవలి రోజులలో తెలుగు రాష్ట్రాల్లో ఇది మెయిన్ టాపిక్ అయింది. దీనికి కారణం ‘ఐ బొమ్మ’ రవి అరెస్ట్ అతను చేసిన తప్పును పక్కన పెట్టితే, అసలు పైరసీ అంటే ఏమిటి? ఎప్పటి నుంచి ఇది ఉందో, మరియు పోలీసులు ఎందుకు దీన్ని అరికట్టలేకపోతున్నారో తెలుసుకుందాం. పైరసీ కొత్త విషయం కాదు. 1990-2000లలో వ్యక్తిగత కంప్యూటర్ల వాడకం ప్రారంభమవుతుండగా, మొదట ఫ్లాప్ డిస్కలలో సమాచారం కాపీ చేసేవారు. తర్వాత వీసీడీలు, డీవీడీలు వచ్చాయి. థియేటర్ ప్రింట్లను కూడా కాపీ చేసి ఇళ్లలో చూసేవారు. 2010 తర్వాత మెమరీ కార్డులు, 2020 తరువాత స్మార్ట్ఫోన్లు, పెన్ డ్రైవీలు వచ్చాయి. ఇప్పుడు, కొన్ని వెబ్సైట్లలో మాత్రమే ఇంటర్నెట్ కనెక్ట్ ద్వారా సినిమా ఉచితంగా చూడవచ్చు. తీరికగా చెప్పాలంటే, పైరసీ చూడటం నిబంధనల ప్రకారం తప్పు. ఉచితంగా సినిమా అందుతుందని వాదించినా, దీని

ద్వారా మీ వ్యక్తిగత సమాచారం హక్కుల్ని లేదా సైట్ నిర్వాహకుల చేతికి వెళ్ళవచ్చు. స్మార్ట్ఫోన్లో పైరసీ సైట్ ఓపెన్ చేసినప్పుడే, మొబైల్లో ఉన్న మీ ఇమెయిల్ ఐడీ, ఇతర వివరాలు అప్రమత్తం లేకుండా స్టోర్ అయ్యే అవకాశం ఉంది. ఈ వివరాలు దార్క్ వెబ్లో అమ్మబడితే, అవి రకరకాల సమస్యలకు కారణమవుతాయి. ఫోన్ కాల్స్, తెలియని వ్యక్తుల నుంచి సందేశాలు, వ్యక్తిగత వివరాల దుర్వినియోగం వీటిలో ఒక భాగం. కాబట్టి పైరసీ సైట్లను లేదా అనుమతి లేని లింక్స్ను ఓపెన్ చేయడం ప్రమాదకరం. పైరసీ వర్తకులు కాలంతో మారుతూ వచ్చాయి. మొదట థియేటర్లో సినిమాను రికార్డ్ చేసేవారు, తర్వాత డీవీడీ, మెమరీ కార్డుల ద్వారా కాపీ చేసేవారు. ఇప్పుడు సర్వర్లను హ్యాక్ చేసి హెచ్డీ ప్రింటలు డౌన్లోడ్ చేసుకోవడం సాధ్యం. ‘ఐ బొమ్మ’ రవి కేస్లో కూడా సినిమా రిలీజ్ కి ముందే సర్వర్లను హ్యాక్ చేసి, పైరసీ సైట్లలో అప్లోడ్ చేశారు. పైరసీ పై నాన్లీయల్ ప్రయోజనం కూడా ఇస్తుంది. సినిమా పై అవుతుండగా, సైట్లలో గేమింగ్, బెట్టింగ్ యాప్ల యాడ్స్ ద్వారా డబ్బు సంపాదిస్తారు. కానీ వీటి వల్ల వినియోగదారులకు, పరిశ్రమకు భారీ నష్టం ఉంటుంది. 2023లో భారతీయ సినిమా పరిశ్రమపై పైరసీ వల్ల ?22,400 కోట్ల నష్టం కలిగినట్లు అంచనా. వీటిలో థియేటర్లు కోల్పోయిన రూ. 13,700 కోట్లు, ఓటీటీలపై రూ. 8,700 కోట్లు. టాలీవుడ్లో 2023లో మాత్రమే ?3,700 కోట్ల నష్టం కలిగింది. ఇలాంటి పరిస్థితుల్లో, పోలీసులు పైరసీ సైట్లను అరికట్టడం సవాలుగా మారింది. ప్రపంచంలో 200కి పైగా వెబ్సైట్లు తెలుగు సినిమాలను అక్రమంగా అందిస్తున్నాయి. కేంద్ర ప్రభుత్వం ఈ సమస్యను అరికట్టడానికి రెండు సంవత్సరాల క్రితం సినిమాటోగ్రఫీ చట్టాన్ని సవరించింది. దీని ప్రకారం పైరసీ చేసిన వారికి మూడేళ్ల జైలు, మూడు లక్షల రూపాయల నుంచి నిర్మాణ వ్యయంలో 5% వరకు జరిమానా విధించవచ్చు. అయినా, పైరసీ కొనసాగుతోంది.


నలుదిశలా తిరుమల ఆధ్యాత్మిక వైభవాన్ని చాటాలని సీఎం చంద్రబాబు ఆదేశం

ప్రపంచం నలుచెరగులా తిరుమల శ్రీవారి ఆధ్యాత్మిక వైభవాన్ని చాటేలా కార్యక్రమాలు చేపట్టాలని, తిరుమల తిరుపతి దేవస్థానం (టీటీడీ) ఆధ్యాత్మికత, అన్నదానం, విద్య, వైద్యానికి చిరునామాగా నిలవాలని ముఖ్యమంత్రి చంద్రబాబు ఆకాంక్షించారు. గురువారం సచివాలయంలో దేవాదాయశాఖ, టీటీడీపై ఆయన ఉన్నతస్థాయి సమీక్ష నిర్వహించారు. తిరుమల ఆలయంలో పాటిస్తున్న అత్యుత్తమ విధానాలను రాష్ట్రంలోని అన్ని ప్రధాన దేవాలయాల్లోనూ అమలు చేసేందుకు చర్యలు తీసుకోవాలని స్పష్టం చేశారు. ప్రసాదాల తయారీ, క్యూలైన్ల నిర్వహణ వంటి అంశాల్లో తిరుమల ప్రమాణాలను అనుసరించాలని సూచించారు. ప్రసాదాల తయారీకి సేంద్రియ ఉత్పత్తులను మాత్రమే వినియోగించాలని, భక్తుల నిర్వహణలో ఆధునిక సాంకేతికతను వాడుకోవాలని ఆదేశించారు. భక్తులకు సౌకర్యవంతమైన దర్శనం కల్పించడమే ప్రధాన లక్ష్యం కావాలని, టీటీడీ భక్తుల పోర్టల్ను ఆర్టిజిఎస్తో అనుసంధానించాలని దిశానిర్దేశం చేశారు. తిరుపతిలోని స్క్విప్స్, రుయా, బర్డ్ ఆస్పత్రులను అనుసంధానం చేసి, వాటిని ఒక మోడల్గా అభివృద్ధి చేయాలని ముఖ్యమంత్రి చంద్రబాబు ఆదేశించారు. పుట్టపర్తి శ్రీ సత్యసాయి ఆస్పత్రుల తరహాలో అత్యుత్తమ నిర్వహణ ప్రమాణాలతో వీటిని తీర్చిదిద్దాలని సూచించారు. దేశంలోని ప్రముఖ వైద్య నిపుణులను ‘శ్రీవారి సేవకులు’గా ఆహ్వానించి, వారి సేవలను ఈ ఆసుపత్రుల ద్వారా భక్తులకు, ప్రజలకు అందించేలా అవకాశం కల్పించాలన్నారు. మందులను నేరుగా తయారీదారుల నుంచే కొనుగోలు

చేయాలని, అత్యవసర సమయాల్లో క్యూలైన్లలోని భక్తులను తక్షణమే ఆసుపత్రులకు తరలించేందుకు ప్రత్యేక ఏర్పాట్లు చేయాలని స్పష్టం చేశారు. పర్యావరణ పరిరక్షణలో భాగంగా తిరుమలలో దశలవారీగా ఎలక్ట్రిక్ వాహనాల వినియోగాన్ని ప్రోత్సహించాలన్నారు. భక్తులకు సులభంగా సమాచారం అందించేందుకు అన్ని సేవలను వాట్సాప్ గవర్నెన్స్ పరిధిలోకి తీసుకురావాలని ఆదేశించారు. రాబోయే వైకుంఠ ఏకాదశికి ఎలాంటి లోటుపాట్లు లేకుండా పటిష్టమైన ఏర్పాట్లు చేయాలని సీఎం టీటీడీ అధికారులను ఆదేశించారు. భక్తులు అన్ని భాషల్లోనూ దర్శనానికి రిజిస్ట్రేషన్ చేసుకునే సౌలభ్యం కల్పించాలని, వీలైనంత ఎక్కువ మంది సామాన్య భక్తులకు దర్శనం కల్పించేలా ప్రణాళికలు రూపొందించాలని సూచించారు. టీటీడీ ఆధ్వర్యంలోని అన్ని దేవాలయాల్లో నిత్యాన్నదానం జరిగేలా చూడాలన్నారు. తిరుమల కొండలపై జీవవైవిధ్యాన్ని కాపాడేందుకు ప్రత్యేక చర్యలు తీసుకోవాలని, దివ్య జైపద్ధవనం ఏర్పాటుతో పాటు వివిధ రకాల పుష్పజాతుల మొక్కలను నాటాలని పేర్కొన్నారు. రాష్ట్రవ్యాప్తంగా కొత్తగా నిర్మించే తలపెట్టిన 5,000 దేవాలయాల డిజైన్లను మార్చి, వాటిలో ఆధ్యాత్మికత, ప్రశాంతత ఉట్టిపడేలా తీర్చిదిద్దాలని సీఎం చంద్రబాబు స్పష్టం చేశారు. ఈ నిర్మాణాలను టీటీడీ పాలకమండలి సభ్యులతో కూడిన కమిటీ పర్యవేక్షించాలని సూచించారు. కొత్త ఆలయాలతో పాటు రాష్ట్రంలోని పురాతన దేవాలయాల జీర్ణోద్ధరణకు పటిష్టమైన కార్యాచరణ రూపొందించాలని ఆదేశించారు. ప్రస్తుతం దేశంలోని వివిధ ప్రాంతాల్లో

వైకుంఠపురం అమరావతి రాండ్డుకు ఆరు కాంట్లు


ఎమ్మెల్యేపై హార్షం వ్యక్తం చేస్తున్న ప్రజలు




క్రైమ్ కౌంటర్ కోటేశ్వరరావు అమరావతి స్టాన్ : పెదకూరపాడు ఎమ్మెల్యే భాష్యం ప్రవీణ్ కృషితో వైకుంఠపురం నుండి అమరావతి వరకు రోడ్డు నిర్మాణానికి 6 కోట్ల రూపాయలు మంజూరు నూతన రోడ్డు నిర్మాణంతో రాజధాని నుండి పెదకూరపాడు నియోజకవర్గంలోని అమరావతికి మెరుగు పడనున్న రవాణా సౌకర్యం. రోడ్డు నిర్మాణానికి నిధులను కేటాయించిన కూటమి ప్రభుత్వానికి కృతజ్ఞతలు తెలిపిన ఎమ్మెల్యే. నూతన రోడ్డు నిర్మాణంతో టెంపుల్ టౌన్ అమరావతి పర్యాటక ప్రాంతంగా అభివృద్ధి చెందడానికి ఉపయోగపడుతుందన్న ఎమ్మెల్యే. అతి త్వరలోనే రోడ్డు నిర్మాణం పూర్తి చేసేలా కృషి చేస్తామన్న ఎమ్మెల్యే.

మెదడు శక్తి పెంచాలంటే కుడి, ఎడమ

గుణాల సమతౌల్యం ఎందుకు అవసరం?



కొద్ది మంది “నేను ఎడమ మెదడుతో ఆలోచిస్తాను” లేదా “నేను కుడి మెదడుతో ఆలోచిస్తాను” అని చెబుతారు. కానీ వాస్తవానికి, మన మెదడు ఒక ఆర్గెన్డా లాంటిది, ఇరు భాగాలు సమన్వయంగా పనిచేస్తేనే మన ఆలోచనలు, సృజనాత్మకత, సమస్య పరిష్కార సామర్థ్యాలు పూర్తిగా మెరుగుపడతాయి. ఒక వైపు మాత్రమే ఎక్కువగా ఉపయోగిస్తే, మన సామర్థ్యం సగం మాత్రమే పనిచేస్తుందేమో. మన మెదడును ప్రధానంగా ఎడమ అర్ధగోళం మరియు కుడి అర్ధగోళం అనే రెండు భాగాలుగా విభజించవచ్చు. ఎడమ మెదడు తార్కిక ఆలోచన, భాష, విశ్లేషణ, సంఖ్యా శాస్త్రం, క్రమబద్ధత వంటి పనులను నిర్వహిస్తుంది. ఇది వాస్తవాలు, వివరాలను ప్రాసెస్ చేస్తుంది. కుడి మెదడు %ప్రతిఅవస్థవస్తూ% సృజనాత్మకత, కళ, భావోద్వేగాలు, ఊహ, సమగ్ర దృక్పథం వంటి అంశాలను పరిగణనలోకి తీసుకుంటుంది. కేవలం తార్కికత (ఎడమ) లేదా భావోద్వేగాల (కుడి) ఆధారంగా జీవితం నడపలేం. ఒక సృజనాత్మక ఆలోచన విజయవంతం కావాలంటే, దాన్ని అమలు చేయడానికి తార్కిక ప్రణాళిక అవసరం. కుడి-ఎడమ భాగాల సమన్వయం మాత్రమే మన ఆలోచనలను సంపూర్ణంగా, సమర్థవంతంగా పనిచేయడానికి సహాయపడుతుంది. సమతుల్యత సాధించడానికి మనం కొన్ని మార్గాలను అనుసరించవచ్చు. సంగీతం నేర్చుకోవడం, కొత్త భాషలు, చదవడం వంటి వ్యూహాత్మక ఆటలు సృజనాత్మకత మరియు తార్కికతను కలిపే విధంగా ఉంటాయి. శారీరక వ్యాయామాలు కూడా రెండు చేతులను సమన్వయంగా ఉపయోగించే పనులు, ఉదాహరణకు వాయింపడం లేదా గీయడం, ఇలా చేయడం ద్వారా మెదడులో ఇరు భాగాల సమన్వయం పెరుగుతుంది. అలాగే మైండ్ఫుల్నెస్ ధ్యానం ద్వారా భావోద్వేగాలను (కుడి) మరియు తార్కిక ఆలోచనలను (ఎడమ) విశ్లేషించడం కూడా సమతుల్యత సాధించడంలో సహాయపడుతుంది. న్యూరోసైన్స్ పరిశోధనల ప్రకారం, “కేవలం కుడి లేదా ఎడమ మెదడుతో ఆలోచించే వ్యక్తి” అన్న భావన కేవలం ఉపమానం మాత్రమే. ప్రతి వ్యక్తి ప్రతి పనికి రెండు మెదడు భాగాలను ఉపయోగిస్తాడు, కానీ కొంతమందిలో కొన్ని పనులలో ఒక భాగం ఎక్కువ చురుకుగా ఉంటుంది.



టీటీడీ ఆలయ నిర్మాణం జరుగుతోందని అధికారులు సీఎంకి వివరించారు. అసోంలో టీటీడీ ఆలయ నిర్మాణానికి ఆ రాష్ట్ర ముఖ్యమంత్రి 10 ఎకరాలు కేటాయించారని తెలుపగా, మరింత స్థలం కోసం తాను స్వయంగా మాట్లాడతానని సీఎం బదులిచ్చారు. దేశ, విదేశాల్లో నిర్మించే ప్రతి ఆలయం తిరుమల ప్రధాన ఆలయంతో అనుసంధానమై ఉండాలన్నారు. శ్రీవారి ఆస్థులు, ధనానికి పూర్తి జవాబదారీతనం ఉండాలని, ఎక్కడా దుర్వినియోగానికి తావివ్వకుండా పారదర్శకంగా వ్యవహరించాలని గట్టిగా సూచించారు. ఒంటిమిట్ట రామాలయానికి భక్తుల సంఖ్య పెరిగేలా విస్తృత ప్రచారం చేపట్టాలని ఆదేశించారు.



9 నినిమా



ఉల్లి-వెల్లుల్లి తినడం ఆరోగ్యానికి మంచిదా.. కాదా..?

దేశంలో ఉల్లిపాయలు, వెల్లుల్లి లేని వంటిల్లు ఉండడం చాలా అరుదు. అయితే ఇవి ఆరోగ్యానికి మంచివా లేదా అనే దానిపై ఎన్నో ఏళ్లుగా చర్చ జరుగుతోంది. ఇప్పుడు ఎయిమ్స్ %-% హార్వర్డ్ వంటి సంస్థలలో శిక్షణ పొందిన ప్రముఖ గ్యాస్ట్రోఎంటరాలజిస్ట్ డాక్టర్ సౌరభ్ సేథి, ఈ ఆహారాలపై శాస్త్రీయ ఆధారాలతో కూడిన స్పష్టతనిచ్చారు. దీర్ఘకాలిక ఆరోగ్యం, డిటాక్స్, క్యాన్సర్ నివారణకు ఉల్లిపాయలు, వెల్లుల్లి చాలా ముఖ్యమైనవని డాక్టర్ సేథి తేల్చి చెప్పారు.

పోషకాల పవర్ హౌస్ గ్యాస్ట్రోఎంటరాలజీ, హెపటాలజీ నిపుణుడైన డాక్టర్ సేథి, ఉల్లిపాయ, వెల్లుల్లిని పోషక శక్తి కేంద్రాలుగా అభివర్ణించారు. ఉల్లి, వెల్లుల్లి కాలేయంలో డిటాక్స్ ఎంజైమ్లను మరింత యాక్టివ్గా మారుస్తాయి. కణితి పెరుగుదలను నెమ్మదిస్తాయి” అని ఆయన చెప్పారు. గట్ మైక్రోబయోమ్ దృక్పథం నుండి చూస్తే.. ఇవి ఆరోగ్యకరమైన గట్ బాక్టీరియాను పోషిస్తాయి. రోగనిరోధక వ్యవస్థ యొక్క సంకేతాలను మెరుగుపరుస్తాయి. క్యాన్సర్ పరిశోధనల మద్దతు ఉల్లి, వెల్లుల్లి క్యాన్సర్ నివారణలో కీలక పాత్ర పోషిస్తాయని దశాబ్దాలుగా జరుగుతున్న పరిశోధనలు ధృవీకరిస్తున్నాయి. బ్రిటిష్ జర్నల్ ఆఫ్ క్యాన్సర్లో ప్రచురించబడిన పరిశోధన ప్రకారం.. వెల్లుల్లి %-% ఉల్లిపాయలలోని శక్తివంతమైన ఆర్గానోసల్ఫర్ సమ్మేళనాలు ప్రోస్టేట్, కడుపు, కొలెరెక్టల్ క్యాన్సర్ల ప్రమాదాన్ని తగ్గిస్తాయి. అనేక జనాభా అధ్యయనాల ప్రకారం, అల్లియం కూరగాయలను అధికంగా తినే పురుషులకు ప్రోస్టేట్ క్యాన్సర్ వచ్చే ప్రమాదం గణనీయంగా తక్కువగా ఉంటుంది. రోజుకు 10 గ్రాముల కంటే ఎక్కువ ఈ కూరగాయలు తినే పురుషులలో ప్రమాదం చాలా తక్కువగా ఉందని పరిశోధకులు గుర్తించారు.

గరిష్ట ప్రయోజనాల కోసం 10 నిమిషాల రూల్ డాక్టర్ సేథి ఒక ముఖ్యమైన వంటగది ఉపాయాన్ని కూడా పంచుకున్నారు. వెల్లుల్లిని దంచి, వంటలో చేసే ముందు 10 నిమిషాలు ఆపాలి. అప్పుడు మాత్రమే క్యాన్సర్తో పోరాడే శక్తివంతమైన పదార్థం అల్లిసిన్ తయారవుతుంది. వెంటనే వండితే ఆ శక్తి పోతుందని తెలిపారు. అందుకే ఉల్లిపాయలు, వెల్లుల్లి మన ఆరోగ్యానికి చాలా మంచివని, వీటిని నిస్సంకోచంగా తినవచ్చని డాక్టర్ సేథి స్పష్టం చేశారు.



బెల్లం, చక్కెర.. ఈ రెండింటిలో ఏది పిల్లలకు మంచిదో తెలుసా?

శీతాకాలంలో పిల్లల ఆరోగ్యం పట్ల ప్రత్యేక శ్రద్ధ తీసుకోవాలి. వారికి ఎలాంటి ఆహారం ఇవ్వాలి? ఏది మంచిది? అనే విషయంలో తల్లిదండ్రులు ఎన్నో జాగ్రత్తలు తీసుకుంటూ ఉంటారు. చాలా మంది తల్లిదండ్రులకు తమ పిల్లలకు బెల్లం లేదా చక్కెర ఈ రెండింటిలో ఏది ఇవ్వాలి అనే విషయంలో వలు సందేహాలు లేవనెత్తుతుంటారు. మరికొందరు తల్లిదండ్రులు ఈ విషయంలో సరైన అవగాహన లేకపోవడం వల్ల పిల్లలకు అధిక చక్కెర కలిగిన ఆహారాలు ఇస్తుంటారు. కానీ ఇది చాలా ప్రమాదకరం. కాబట్టి చిన్న పిల్లలకు బెల్లం లేదా చక్కెర ఈ రెండింటిలో ఏది మంచిది? ఎన్ని సంవత్సరాల తర్వాత పిల్లలు తీపి ఆహారాలు తినడానికి అనుమతించాలి. దీని గురించి నిపుణులు ఏం చెబుతున్నారో ఇక్కడ తెలుసుకుందాం.. రెండు సంవత్సరాల కంటే తక్కువ వయస్సు ఉన్న పిల్లలకు బెల్లం, చక్కెర వంటి తీపి పదార్థాలు ఇవ్వకూడదని ఆరోగ్య నిపుణులు చెబుతున్నారు. ఆ తర్వాత, అంటే రెండు సంవత్సరాల వయస్సు తర్వాత పిల్లలకు బెల్లం ఇవ్వవచ్చు. కానీ దాని పరిమాణం చాలా తక్కువగా ఉండాలి. చక్కెరతో పోలిస్తే బెల్లం పిల్లలకు ఇవ్వడం ఆరోగ్యానికి మంచిదే. కానీ దానిని తక్కువ పరిమాణంలో మాత్రమే ఇవ్వాలి. బెల్లంలో ఇసుము, మెగ్నీషియం వంటి ఖనిజాలు అధికంగా ఉంటాయి. ఇవి పిల్లల ఆరోగ్యానికి చాలా ప్రయోజనకరంగా ఉంటాయని ఆయన అన్నారు.

బెల్లం తినడం వల్ల కలిగే ప్రభావాలు ఇవే.. బెల్లం రుచికి చాలా తియ్యగా ఉంటుంది. ఇది పిల్లలకు అకస్మాత్తుగా శక్తిని ఇస్తుంది. కానీ తరువాత వారు అలసిపోయినట్లు, నీరసంగా మారుతారు. బెల్లం చక్కెర మాదిరిగానే అధిక తీపి కలిగిన పదార్థం. కాబట్టి పిల్లలు పళ్ళు తోముకోకుండా బెల్లం తినకూడదు. అలాగే బెల్లంతో తయారు చేసిన స్వీట్లను కూడా వారికి ఇవ్వకూడదు. ఇది వారి దంతాలపై ప్రభావం చూపుతుంది. దంత క్షయం ప్రమాదాన్ని పెంచుతుంది. బెల్లం ఎక్కువగా తినడం వల్ల శరీర ఉష్ణోగ్రత పెరుగుతుంది. ఇది గ్యాస్, మలబద్ధకం, కడుపు నొప్పికి కూడా కారణమవుతుంది. పిల్లలు ఎక్కువగా బెల్లం తీసుకుంటే, అది కాలక్రమేణా వారి ఇన్సులిన్ సెన్సిటివిటీని ప్రభావితం చేస్తుంది. వారికి డయాబెటిస్ వచ్చే ప్రమాదాన్ని పెంచుతుంది.

పూర్తిగా మాలిన డబ్బూపీఎల్ టీంలు..

ఉమెన్స్ ప్రిమియర్ లీగ్ నాల్గవ ఎడిషన్ జనవరి 9 నుండి ఫిబ్రవరి 5, 2026 వరకు జరుగుతుంది. డీవై పాటిల్ స్టేడియం, నవీ ముంబై, వడోదర రెండు అతిభ్యవేదికలుగా నిర్ధారించారు. కాగా, ఈ సీజన్ ఫిబ్రవరి 5న జరిగే ఫైనల్తో ముగుస్తుంది. భారతదేశం అంతటా మరో నెల రోజుల ఎలైట్ మహిళల టీ20 మ్యాచ్లు జరుగుతాయి. ఈ క్రమంలో తాజాగా జరిగిన డబ్బూపీఎల్ 2025 వేలంలో ఊహించని సంఘటనలు చోటు చేసుకున్నాయి.

ఈ వేలంలో అభిమానులు ఎనిమిది మంది మార్కెట్ అటగాళ్లపైనే ఎక్కువగా దృష్టి నిలిచింది. ఆ మార్కెట్ అటగాళ్లలో ఇద్దరు భారతీయ అటగాళ్ళు ఉన్నారు. మార్కెట్ అటగాళ్ల జాబితాలో దీప్తి శర్మ, రేణుకా సింగ్ రాకూర్ వంటి అటగాళ్ళు ఉన్నారు. తాజా వేలంలో కొత్త అటగాళ్ల చేరికతో అన్ని టీంలు మారిపోయాయి. ఇప్పటి వరకు వేలంలో 12 సెట్లు పూర్తయ్యాయి. దీంతో కొత్తగా చేరిన ప్లేయర్లతో అన్ని టీంలు ఎలా ఉన్నాయో ఓసారి చూద్దాం..

12 సెట్లు పూర్తయ్యాయిన తర్వాత జట్ల వివరాలు.. వేలం ప్రారంభమైన రెండున్నర గంటల్లో, 73 స్థానాల్లో 27 స్థానాలు ఇప్పటివరకు భర్తీ అయ్యాయి. ఇంకా గరిష్టంగా 46 స్థానాల కోసం వేలం జరగనుంది. ముంబై ఇండియన్స్ (మిగిలిన మొత్తం: రూ. 0.80 కోట్లు)

హర్మన్ప్రీత్ కౌర్, నాట్ సింగ్-బ్రంట్, హేలీ మాథ్యూస్, అమంజోత్ కౌర్, జి. కమలినీ, అమేలియా కెర్, షర్మిష్టా ఇస్మాయిల్, సంస్కృతి గుప్తా, సజన సజీవన్, రహీలా ఫిరోజ్, నికోలా కేరీ

ఢిల్లీ క్యాపిటల్స్ (మిగిలిన మొత్తం: రూ.0.80 కోట్లు) జెమిమా రోడ్రిగ్స్, షఫాలీ వర్మ, అన్నాబెల్ సదర్లాండ్, మార్కియానో కమ్ప్స్, నికి ప్రసాద్, లారా వోల్కార్ట్, చినెల్లె హెన్రీ, శ్రీ చరణి, స్నేహ రాణా, లిజెల్ లీ, దీయా యాదవ్, తానియా భాటియా

రాయల్ చాలెంజర్స్ బెంగళూరు (మిగిలిన మొత్తం: రూ. 1.25 కోట్లు) సృతి మంధాన, రిచా ఫోర్డ్, ఎల్వీస్ పెర్రి, శ్రీయాంక పాటిల్, జార్జియా వోల్, నాడిన్ డి క్లెర్క్, రాధా యాదవ్, లారెన్ బెల్, లిన్నీ స్మిత్, ప్రేమ రావత్, అరుంధతి రెడ్డి, పూజా వస్త్రాకర్

గుజరాత్ జెయింట్స్ (మిగిలిన మొత్తం: రూ. 2.55 కోట్లు) అశ్వి గార్డెన్, బెత్ మూసీ, సోఫీ డివైన్, రేణుకా సింగ్ రాకూర్, భారతీ పుల్లూరి, టిటన్ సాధు, కాషీ గౌతమ్, కనికా అహుజా, తనూజా కన్వర్, జార్జియా వేరీహమ్, అనుష్క శర్మ

యుపి వారియర్స్ (మిగిలిన మొత్తం: రూ. 1.45 కోట్లు) శ్వేతా సుబ్రహ్మణ్య, దీప్తి శర్మ, సోఫీ ఎక్సెల్సెన్, మెగ్ లానింగ్, ఫోబ్ లివ్స్లేడ్, కిరణ్ నవగిరీ, హర్షన్ డియోల్, క్రాంతి గాడ్, ఆశా శోభన్, డియాండ్రా డేటిస్, శిఖా పాండే



సినీ నటిని పెళ్లి చేసుకున్న భారత క్రికెటర్.. ఎవరో తెలుసా..?

భారత మాజీ క్రికెటర్ కృష్ణమాచారి శ్రీకాంత్ కుమారుడు, క్రికెటర్ అనిరుద్ధ శ్రీకాంత్ ఓ ఇంటిపాదయ్యాడు. తమిళ బిగ్బాస్ ఫేమ్, నటి సంయుక్త షబ్బుగనాధన్తో గురువారం (నవంబర్ 27) ఆయన వివాహం జరిగింది. కుటుంబ సభ్యులు, అత్యంత సన్నిహితుల సమక్షంలో ఈ వేడుక నిరాదంబరంగా జరిగింది.

వివాహం అనంతరం ఈ నూతన జంట తమ సోషల్ మీడియా ఖాతాల ద్వారా పెళ్లి ఫోటోలు, వీడియోలను అభిమానులతో పంచుకున్నారు. ఈ సందర్భంగా ప్రముఖ టీవీ ప్రజెంటర్, సంయుక్త స్నేహితురాలు భావన బాలకృష్ణన్ నూతన వధూవరులకు శుభాకాంక్షలు తెలిపారు. “స్నేహితులుగా ఒకరికొకరు తోడుగా నిలిచిన జంట మీరు. మీ ఇద్దరికీ అందమైన జీవితం లభించాలని కోరుకుంటున్నాను” అని ఆమె పేర్కొన్నారు. కాగా, సంయుక్త తమిళ బిగ్బాస్ పో ద్వారా మంచి గుర్తింపు తెచ్చుకుంది. ఇటీవల ఆమె ‘మద్రాస్ మాఫియా కంపెనీ’ అనే తమిళ చిత్రంలో పోలీస్ ఆఫీసర్గా నటించి, ఆకట్టుకుంది. సంయుక్త షార్ట్ ఫిల్మ్ డైరెక్టర్, నిర్మాత కార్తిక్ శంకర్‌ను ప్రేమించి వివాహం చేసుకుంది. వారికి ఒక కుమారుడు జన్మించారు. అయితే, అభిప్రాయ భేదాల కారణంగా, ఇద్దరూ విడిపోయారు. దీంతో ఈమె రెండోసారి వివాహం చేసుకుంది.ఇక అనిరుద్ధ శ్రీకాంత్ క్రికెటర్గానే కాకుండా సాఫ్ట్వేర్ కామెంటేటర్గానూ రాణిస్తున్నారు. అనిరుద్ధ 2012లో ఆర్టి వెంకటేశ్‌ను వివాహం చేసుకున్నాడు. అయితే, అభిప్రాయ భేదాల కారణంగా ఇద్దరూ విడాకులు తీసుకున్నారు. ఈ సమయంలోనే సంయుక్త అనిరుద్ధను రెండో వివాహం చేసుకోబోతున్నట్లు విస్తృతంగా పుకార్లు వచ్చాయి. గత ఆగస్టులోనే వీరిద్దరూ డేటింగ్ లో ఉన్నట్లు సోషల్ మీడియా ద్వారా పరోక్షంగా సంతకాలు ఇచ్చారు. ఇప్పుడు వీరి ప్రేమ పెళ్లి బంధంగా మారడంతో అభిమానులు, పలువురు సినీ, క్రీడా ప్రముఖులు సోషల్ మీడియా వేదికగా శుభాకాంక్షలు తెలియజేస్తున్నారు.

